

राज्य प्रशिक्षण धोरणांतर्गत एकत्रित परिविक्षाधीन प्रशिक्षण कार्यक्रम-९ अंतर्गत परिविक्षाधीन मुख्याधिकारी गट "अ" व गट "ब" अधिकारी यांच्या तांत्रिक प्रशिक्षणासाठी निधी वितरीत करणेबाबत.

**महाराष्ट्र शासन
नगर विकास विभाग
शासन निर्णय क्रमांक प्रशिक्षण-२०२५/प्र.क्र.२४०/नवि-२०**

मादाम कामा रोड, हुतात्मा राजगुरु चौक,
मंत्रालय, मुंबई ४०० ०३२,
दिनांक : १६ ऑक्टोबर, २०२५

वाचा :

- १) सामान्य प्रशासन विभाग, शासन निर्णय क्र.टीआरएन-०६२३/प्र.क्र. ६४/सीपीटीपी, दि.२२ सप्टेंबर, २०२३
- २) नगर विकास विभाग, शासन निर्णय क्र.एमसीओ-२०२३/प्र.क्र.३२७/नवि-१४, दि.०६ नोव्हेंबर, २०२३
- ३) नगर विकास विभाग, शासन निर्णय क्र.संकीर्ण-२०२३/प्र.क्र.१८८/नवि-२०, दि.२८ फेब्रुवारी, २०२५
- ४) आयुक्त तथा संचालक, नगरपरिषद प्रशासन संचालनालय यांचेकडील पत्र क्र.नपप्रसं/ ले.शा./पूरक मागणी/२०२५-२६/कक्ष-९/५५७६, दि.१८ जुलै, २०२५.

प्रस्तावना :

राज्य प्रशिक्षण धोरणांतर्गत एकत्रित परिविक्षाधीन प्रशिक्षण कार्यक्रम-९ अंतर्गत नगर विकास विभागाच्या संदर्भ क्र.२ येथील शासन निर्णयानुसार परिविक्षाधीन प्रशिक्षणार्थी मुख्याधिकारी, गट-अ व गट-ब संवर्गातील उमेदवारांची परिविक्षाधीन प्रशिक्षण कालावधीकरिता अधिसंख्य पदे निर्माण करून नियुक्ती करण्यात आली आहे. एकत्रित परिविक्षाधीन प्रशिक्षण कार्यक्रम-९ अंतर्गत मुख्याधिकारी गट-अ व गट-ब या संवर्गातील परिविक्षाधीन अधिकाऱ्यांचा आठ आठवड्यांचा तांत्रिक प्रशिक्षण कार्यक्रम व विभागीय परीक्षा सत्र-२ वनामती, नागपूर अंतर्गत दि.२३.०१.२०२४ ते दि.१८.०३.२०२४ या कालावधीत (एकूण ५६ दिवस) वनामती, नागपूर येथे संपन्न झालेला आहे. परिविक्षाधीन मुख्याधिकारी गट-अ चे १५ व गट-ब चे ७० प्रशिक्षणार्थी याप्रमाणे एकूण ८५ परिविक्षाधीन प्रशिक्षणार्थींचा तांत्रिक प्रशिक्षणाचा एकूण रु.१,६६,६०,०००/- (एक कोटी सहासष्ट लाख साठ हजार फक्त) इतका निधी वितरीत करण्याचा प्रस्ताव आयुक्त तथा संचालक, नगरपरिषद प्रशासन संचालनालय यांनी सादर केला होता. त्यापैकी रु.१,००,००,०००/- (रु.एक कोटी फक्त) इतका निधी सन २०२४-२५ या आर्थिक वर्षात दि.२८ फेब्रुवारी, २०२५ च्या शासन निर्णयान्वये वितरित करण्यात आला आहे. यापैकी उर्वरित रु.६६,६०,०००/- (रु.सहासष्ट लाख साठ हजार फक्त) सन २०२५-२०२६ या आर्थिक वर्षामध्ये मुख्याधिकारी गट-अ चे १५ व मुख्याधिकारी गट-ब चे ७० याप्रमाणे एकूण ८५ अधिकाऱ्यांच्या तांत्रिक प्रशिक्षणासाठी निधी वितरीत करण्याची बाब शासनाच्या विचाराधीन होती.

शासन निर्णय :

आयुक्त तथा संचालक, नगरपरिषद प्रशासन संचालनालय, नवी मुंबई यांनी प्रस्तावित केल्याप्रमाणे महाराष्ट्र लोकसेवा आयोगाच्या राज्यसेवा परीक्षा २०२१ च्या अंतीम निकालाच्या आधारे शिफारस प्राप्त मुख्याधिकारी गट- "अ" व "ब" उमेदवारांचा दि.२३.०१.२०२४ ते दि.१८.०३.२०२४ या कालावधीत आयोजित तांत्रिक प्रशिक्षण कार्यक्रम व विभागीय परीक्षा सत्र २ वनामती नागपूर अंतर्गत प्रशिक्षण कार्यक्रमास वर्ग १ चे १५ प्रशिक्षणार्थी तसेच वर्ग -२ चे ७० प्रशिक्षणार्थी याप्रमाणे एकूण ८५ परिविक्षाधीन प्रशिक्षणार्थी उपस्थित होते. सामान्य प्रशासन विभागाच्या दि.०८.०८.२०१४ व दि.०८.०४.२०१९ च्या शासन निर्णयान्वये वनामती, नागपूर या संस्थेमार्फत मुख्याधिकारी गट-अ व गट-ब या संवर्गातील परिविक्षाधीन अधिकाऱ्यांना देण्यात येणाऱ्या आठ आठवड्यांच्या तांत्रिक प्रशिक्षणासाठी अनुज्ञेय करण्यात आलेले दर दिवशी दर प्रशिक्षणार्थी रुपये ३,५०० या प्रमाणे (रु.३५०० X ८५ प्रशिक्षणार्थी X ५६ दिवस) = रु.१,६६,६०,०००/- (रुपये एक कोटी सहासष्ट लाख साठ हजार फक्त) इतका खर्च आकारण्यात आला आहे.

सदर प्रशिक्षणासाठी आकारण्यात आलेल्या एकूण रक्कम रु.१,६६,६०,०००/- इतक्या निधीपैकी रु.१,००,००,०००/- (रु.एक कोटी फक्त) इतका निधी दि.२८ फेब्रुवारी, २०२५ च्या शासन निर्णयान्वये वितरित करण्यात आला आहे. आता उर्वरीत रु.६६,६०,०००/- (रुपये सहासष्ट लाख साठ हजार फक्त) इतका निधी सन २०२५-२६ या आर्थिक वर्षाकरिता मागणी क्रमांक एफ-०३, मुख्य लेखाशिर्ष २२५१-सचिवालयीन सामाजिक सेवा, २२५१०९९१ - शासकीय कर्मचाऱ्यांना प्रशिक्षण कार्यक्रम, ५० - इतर खर्च या लेखाशिर्षांतर्गत वितरीत करण्यास सदर शासन निर्णयातील खालील नमूद अटी व शर्तीच्या अधिन राहून मान्यता देण्यात येत आहे.

- १) ज्या उद्देशासाठी निधी मंजूर आहे त्या व्यतिरिक्त इतर उद्देशासाठी खर्च करता येणार नाही. तसेच इतर लेखाशिर्षाकडे वळती करता येणार नाही.
- २) प्रशिक्षणार्थीचा प्रवासभत्ता हा वित्त विभागाच्या शासन निर्णयानुसार मंजूर असलेल्या त्या-त्या संवर्गाच्या दरानुसार अनुज्ञेय राहील.

०२. या बाबीवरील खर्च मागणी क्र.एफ-३, २२५१, सचिवालयीन-सामाजिक सेवा, ००, ००३, प्रशिक्षण (००) (००) (०१) शासकीय कर्मचाऱ्यांना प्रशिक्षण (२२५१०९९१) ५०, इतर खर्च (वेतनेतर) या लेखाशिर्षातून सन २०२५-२६ या आर्थिक वर्षात अर्थसंकल्पीत केलेल्या तरतूदीतून करण्यात यावा.

०३. या शासन निर्णयानुसार मंजूर व वितरीत करण्यात येत असलेल्या रु.६६,६०,०००/- (रुपये सहासष्ट लाख साठ हजार फक्त) या निधीचे कार्यान्वयन यंत्रणेस वितरण करण्यासाठी उपायुक्त नगरपरिषद प्रशासन संचालनालय, वरळी, मुंबई यांना नियंत्रण अधिकारी तसेच सहायक आयुक्त (लेखा) नगरपरिषद प्रशासन संचालनालय, वरळी, मुंबई यांना आहरण व संवितरण अधिकारी म्हणून घोषित करण्यात येत आहे. आहरण व संवितरण अधिकारी यांनी सदरचा निधी आहरीत करून कार्यान्वयन यंत्रणेस वितरीत करावा.

०४. सदर शासन निर्णय वित्त विभागाच्या अर्थसं-२०२५/प्र.क्र.४४/अर्थ-३, दि.०७.०४.२०२५ च्या परिपत्रकामधील अटी व शर्तीच्या अधीन राहून तसेच वित्त विभागाने त्यांचे अनौपचारिक संदर्भ क्र.३६०/व्यय-३, दिनांक ०४.०८.२०२५ अन्वये दिलेल्या सहमतीनुसार निर्गमित करण्यात येत आहे.

०५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५१०१६१२०१४८०४२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अनिलकुमार रा. उगले)
अवर सचिव, महाराष्ट्र शासन

प्रत :

१. मा.अपर मुख्य सचिव (नवि-२), नगर विकास विभाग, मंत्रालय, मुंबई
२. महालेखापाल (लेखा परिक्षा), महाराष्ट्र १/२, मुंबई/नागपूर.
३. महालेखापाल (लेखा व अनुज्ञेयता), महाराष्ट्र १/२, मुंबई/नागपूर.
४. अधिदान व लेखा अधिकारी, मुंबई.
५. निवासी लेखा परीक्षा अधिकारी, मुंबई
६. संचालक, लेखा व कोषागारे, मुंबई.
७. आयुक्त तथा संचालक, नगरपरिषद प्रशासन संचालनालय, बेलापूर, नवी मुंबई
८. उप सचिव (नवि-२०), नगर विकास विभाग, मंत्रालय, मुंबई
९. निवडनस्ती (कार्यासन नवि-२०)